

અનુસૂચિત જાત વિકાસ નિગમ ધ્વારા કરવામાં આવતા
ધિરાણમાં અનુસૂચિત જાતિઓ પૈકીની અતિ પછાત જાતિઓ
માટે ધિરાણ અંગે.

ગુજરાત સરકાર
સામાજિક ન્યાય અને અધિકારીતા વિભાગ,
પરિપત્ર ક્રમાંક:-અપબ-૧૩૦૩-૧૬૮૮-જ,
સચિવાલય, ગાંધીનગર.

તારીખ:- ૧ 7 MAR 2004

પ રિ પ ત્ર :-


માન.મુખ્ય મંત્રીશ્રીએ સામાજિક ન્યાય અને અધિકારીતા વિભાગની કામગીરીની સમીક્ષા કરવા
માટે કરાયેલ સૂચનને અનુલક્ષીને આ વિભાગની કામગીરી અને યોજનાઓ અંગે સચિવશ્રી તરફ
પછાત વર્ગના ધિરાણો અંગેની હાલની યોજનાની શરતો અને પારાધોરણો બાબતની પણ સમીક્ષા હાથ
પરવામાં આવી હતી અને આ દિશામાં કેટલાક સૂચનો પણ કરવામાં આવ્યાં હતાં.

અનુસૂચિત જાતિઓના ખાસ જરૂરિયાતવાળા સમુદાયને રાષ્ટ્રિય નિગમ અને રાજ્ય
નિગમોનો મહત્તમ લાભ મળે અને આ અંગેની સરકારની યોજનાનો હેતુ સિદ્ધ થાય તે આશય
નીચે મુજબનાં સૂચનો ગુજરાત અનુસૂચિત જાતિ વિકાસ નિગમ ગાંધીનગરને આપવાનો નિર્દેશ
કરવામાં આવે છે.

આ વિભાગ હસ્તકના ગુજરાત અનુસૂચિત જાતિ વિકાસ નિગમ ધ્વારા કરાતા ધિરાણનાં ૧૫
ટકા જેટલું ધિરાણ અનુસૂચિત જાતિઓ પૈકીની અતિ પછાત જાતિઓ (વાલ્મિકી સિવાય) માટે વાપરવું
જોઈએ. આ હેતુસર આથી ગુજરાત અનુસૂચિત જાતિ વિકાસ નિગમને સૂચના આપવામાં આવે છે કે
યથાપ્રસંગે નિગમ ધ્વારા કરાતા ધિરાણમાં અતિ પછાત જાતિઓને આવા ધિરાણના ૧૫ ટકા જેટલું
ધિરાણ થાય તેવા સંનિષ્ઠ પ્રયાસો કરવા. આ માટે આ વર્ગોને મહત્તમ લાભ મળે તેવું આયોજન અને
પ્રચાર થાય તે દિશામાં પણ પ્રયત્નો કરવા.

આ હુકમોનો યોગ્ય અમલ થાય તે માટે ગુજરાત અનુસૂચિત જાતિ વિકાસ નિગમના મેનેજિંગ
ડિરેક્ટરશ્રીએ જરૂરી કાર્યવાહી હાથ ધરવી અને પ્રતિ વર્ષ આ રીતે કરાતા ધિરાણ પૈકી અતિ પછાત
જાતિઓ માટે કરેલ ધિરાણની વિગતો સરકારને મોકલવી.

ગુજરાતના રાજ્યપાલશ્રીના હુકમથી અને તેમના નામે,



(આર.બી.રાજગુરુ)

ઉપ સચિવ

સામાજિક ન્યાય અને અધિકારીતા વિભાગ,

પ્રતિ,

- માન.રાજ્યપાલશ્રીના સચિવશ્રી, રાજભવન, ગાંધીનગર.
- માન.મુખ્ય મંત્રીશ્રીના અંગત સચિવશ્રી, સચિવાલય, ગાંધીનગર.
- માન.મંત્રીશ્રી,(સામાજિક ન્યાય અને અધિકારીતા)ના અંગત સચિવશ્રી, સચિવાલય, ગાંધીનગર.
- સર્વે મંત્રીશ્રીઓના અંગત સચિવશ્રી, સચિવાલય, ગાંધીનગર.
- માન.વિરોધપક્ષના નેતાશ્રીના અંગત સચિવશ્રી, ગુજરાત વિધાનસભા, સચિવાલય, ગાંધીનગર.
- સચિવાલયના સર્વે વિભાગો.
- સચિવશ્રી, સા.ન્યા. અને અ.વિભાગના અધિકારીશ્રી.